

Brussell, 30 ta' April 2015
(OR. en)

8351/15

AUDIO 9
DIGIT 23
COEST 127
CONSOM 69
JAI 256

NOTA

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti/Kunsill
Nru. dok. preċ.: 8115/15 AUDIO 8 DIGIT 17 COEST 121 CONSOM 65 JAI 242	
Suġġett:	Politika Awdjoviżiva Ewropea futura fil-qafas tas-Suq Uniku Diġitali: il-funzjonament tad-Direttiva dwar is-Servizzi tal-Media Awdjoviżiva fil-kuntest tas-sitwazzjoni ġeopolitika attwali - <i>Dibattitu ta' orjentazzjoni</i> [Dibattitu pubbliku f'konformità mal-Artikolu 8(2) tar-RPK [propost mill-Presidenza]

Wara konsultazzjoni tal-Grupp ta' Hidma dwar is-Settur Awdjoviżiv, il-Presidenza fasslet id-dokument ta' diskussjoni meħmuż bħala l-bażi għad-dibattitu ta' orjentazzjoni fil-laqgħa tal-Kunsill Edukazzjoni, Żgħażaġh, Kultura u Sport (EYCS) fit-18 u d-19 ta' Mejju 2015.

**Il-Politika Awdjoviziva Ewropea futura fil-qafas tas-Suq Uniku Diġitali:
Il-funzjonament tad-Direttiva dwar is-Servizzi tal-Media Awdjoviziva fil-kuntest tas-
sitwazzjoni ġeopolitika attwali**

Dokument ta' diskussjoni tal-Presidenza

Sfond

1. L-importanza tal-bidla diġitali u l-effett ta' trasformazzjoni tagħha fuq it-tipi kollha ta' attività umana ġiet rikonoxxuta fl-oġġla livell politiku fl-UE, u b'hekk il-htieġa li tiġi elaborata strategija komprensiva biex jinkiseb l-ikbar benefiċċju possibbli minn dawn l-iżviluppi. Il-konvergenza tal-media tkompli b'ritmu mgħaġġel, u ġgħib magħha opportunitajiet godda għall-industrija u l-konsumaturi kif ukoll sfidi godda għal daww li jfasslu l-politika u r-regolaturi.
2. Il-ħolqien ta' suq uniku diġitali sar wieħed mill-prijoritajiet ewlenin tal-Kummissjoni. Dan huwa kkonfermat mill-Istrategija tas-Suq Uniku Diġitali għall-Ewropa, li l-Kummissjoni ħabbret li ser tiġi adottata fis-6 ta' Mejju. Kif iddikjarat mill-President tal-Kummissjoni Jean-Claude Juncker, parti minn dan is-suq uniku diġitali konness ġdid u l-istrategija tiegħu hija wkoll "industrija Ewropea tal-media u l-kontenut ta' suċċess". L-ambjent diġitali għandu jiffavorixxi lill-konsumatur u jkun ibbażat fuq prinċipji bħal "il-libertà tal-informazzjoni, il-libertà u l-pluralizmu tal-media, il-ftuħ tal-internet u d-diversità kulturali u lingwistika", waqt li fl-istess ħin jiġu żgurati l-oġġettivi tal-interess pubbliku ta' sigurtà u stabbiltà.
3. Dan ifisser li jiġi ffaċilitat l-aċċess taċ-ċittadini għall-kontenut li jkun rikku fil-kultura u ta' kwalità, servizzi godda u b'varjetà u li jiġu pprovduti opportunitajiet ta' tkabbir għall-industrija billi jithallew li jittiehdu l-benefiċċji tal-konvergenza tal-media tradizzjonali u dik online, u fl-istess ħin jiġi evitat l-użu ħażin tal-libertajiet iggarantiti mir-Regolament dwar is-suq awdjoviziv Ewropew, b'mod partikolari d-Direttiva dwar is-Servizzi tal-Media Awdjoviziva (AVMSD)¹.

¹ Id-Direttiva 2010/13/UE (ĠU L 95, 15.4.2010, p. 1).

4. Il-Kummissjoni bħalissa hija impenjata f'rieżami (l-evalwazzjoni REFIT)² tal-AVMSD li għandu jitlesta sa tmiem l-2015. Matul dan l-eżerċizzju ser jiġi eżaminat il-funzjonament effettiv tad-direttiva f'xenarju ta' media konverġenti, inklużi l-isfidi li ġġib magħha r-realtà ġeopolitika attwali.

Kuntest

5. Il-libertà tal-espressjoni fl-Ewropa tinsab fiċ-ċentru tal-attenzjoni. Min-naħa waħda tinsab mhedda minn dawk li jixtiequ jsikktu l-vuċijiet kritiċi. Din is-sena biss, f'Jannar rajna l-omicidji orribbli fil-pubblikazzjoni Franċiża *Charlie Hebdo* u f'April l-attakk ċibernetiku fuq in-netwerk tat-televiżjoni tas-servizz pubbliku Franċiż *TV5 Monde* minn individwi li sostnew li huma msieħba ma' Da'esh. Min-naħa l-oħra, il-libertà tal-espressjoni qiegħda tiġi sfruttata biex ixxerred id-diskors ta' mibegħda u thedded is-sigurtà nazzjonali u l-ordni pubbliku.
6. Il-libertà tal-espressjoni mhix assoluta. Mhux biss iġġib magħhadrittijiet iżda wkoll dmirijiet u responsabbiltajiet. Id-dritt internazzjonali jipprojbixxi propaganda tal-gwerra u inċitament għall-mibegħda. L-Istati għandhom id-dritt li jirrestringu l-eżerċitar tal-libertà tal-espressjoni fejn din tkun tikkostitwixxi theddida għas-sigurtà nazzjonali, l-integrità territorjali jew l-ordni pubbliku.³

² Komunikazzjoni tal-Kummissjoni rigward Programm dwar l-Idoneità u l-Prestazzjoni tar-Regolamentazzjoni (REFIT), dok. 10648/14.

³ Patt Internazzjonali dwar id-Drittijiet Ċivili u Politici, l-Artikoli 19 u 20. Il-Konvenzjoni Ewropea dwar id-Drittijiet tal-Bniedem, l-Artikolu 10.

7. Il-Ministri ser ifakkru fid-deċiżjoni tal-Conseil d'État Franciż fl-2004 fejn ordna lill-Kumpannija Eutelsat ibbażata fi Franza biex tagħlaq l-istazzjon marbut ma' Hezbollah *Al-Manar*⁴ minhabba li xandar kontenut anti-Semitiku. Kien hemm ukoll il-każ ta' *Roj TV*⁵, stazzjon Kurd liċenzjat fid-Danimarka iżda li jimmira lejn il-komunitajiet Torok u Kurdi fil-Ġermanja fejn il-Qorti tal-Ġustizzja sabet li l-Istati Membri mhumie x jittwaqqfu milli jadottaw miżuri kontra xandar stabbilit fi Stat Membru ieħor, skont liġi ġenerali għar-raġuni li l-attivitajiet u l-oġġettivi ta' dak ix-xandar imorru kontra l-projbizzjoni tal-ksur tal-prinċipji tal-fehim internazzjonali. Fl-2014 il-Qorti Suprema Daniża ddefendiet deċiżjoni li tirrevoka l-liċenzja tal-istazzjon minhabba li huwa vuċi tal-Partit tal-Haddiema tal-Kurdistan (PKK), li huwa pprojbit fl-Ewropa, l-Istati Uniti u t-Turkija.
8. Wara l-aggressjoni tar-Russja fl-Ukrajna u l-użu tagħha tal-media li direttament jew indirettament tappartjeni lill-Gvern għall-kisba ta' miri militari u politiċi, l-UE issa qed tiffaċċja r-realtà fejn il-media m'għadhiex hemm biss biex tinforma, teduka u sservi bħala mezz ta' divertiment. Hija tintuża wkoll bħala għodda għall-kisba tal-miri politiċi bħaddgħajfien tal-għaqda Ewropea u l-koeżjoni soċjali fl-Istati Membri permezz tal-manipulazzjoni tal-opinjoni pubblika.
9. Il-Parlament Ewropew⁶ ikkundanna bil-qawwa l-politika aggressiva u ta' espansjoni tar-Russja, minhabba li jaraha bħala theddida potenzjali għall-UE stess. Il-Kunsill (Affarijiet Barranin) irrikonoxxa wkoll il-periklu tad-diżinformazzjoni mxerrda mir-Russja.⁷

⁴ Conseil d'Etat, id-deċiżjoni tat-13 ta' Diċembru 2004, N. 274757 (disponibbli bil-Franciż biss).

⁵ Is-Sentenza tal-Qorti tal-Ġustizzja tat-22 ta' Settembru 2011 fil-kawżi magħquda C-244/10 u 245/10.

⁶ Ir-riżoluzzjoni tal-PE tal-15 ta' Jannar 2015.

⁷ Il-konklużjonijiet tal-Kunsill dwar l-Ukrajna tad-29 ta' Jannar 2015, <http://www.consilium.europa.eu/mt/press/press-releases/2015/01/council-conclusions-ukraine/>

10. Il-Kunsill Ewropew enfasizza l-htieġa li l-kampanji Russi ta' diżinformazzjoni li għaddejjin jiġu sfidati u stieden lir-Rappreżentant Għoli biex thejji pjan ta' azzjoni dwar il-komunikazzjoni strateġika.⁸

Id-Direttiva AVMS, it-trasmissjoni libera u l-kwistjoni ta' ġurisdizzjoni

11. Il-preambolu tal-AVMSD jiddikjara b'mod ċar li "Il-prinċipju tal-pajjiż ta' oriġini għandu jkun meqjus bħala l-qalba ta' din id-Direttiva, minhabba li huwa essenzjali għall-ħolqien ta' suq intern" (premessa 33). Fi kliem sempliċi, jfisser li kull fornitur tas-servizzi tal-media awdjoviziva jaqa' taħt il-ġurisdizzjoni ta' Stat Membru tal-UE wiehded u wiehded biss. Dan biex ikun żgurat il-fluss liberu ta' informazzjoni u l-programmi awdjovizivi fis-suq intern u ċ-ċertezza legali meħtieġa għall-fornituri tas-servizz biex ikunu jistgħu jiżviluppaw mudelli godda ta' negozju għal servizzi transkonfinali.
12. Id-Direttiva tistabbilixxi sett minimu ta' regoli u huwa f'idejn l-Istati Membri li jadottaw regoli nazzjonali aktar stretti jekk ikunu jixtiequ hekk. Madankollu, dawn jistgħu jiġu applikati għall-fornituri biss fil-ġurisdizzjoni tagħhom. F'każijiet eċċezzjonali, taħt kondizzjonijiet speċifiċi u wara proċedura speċifika,⁹ l-Istati Membri jistgħu jissospendu b'mod proviżorju r-ritrasmissjoni ta' xandir televiżiv li jkun ġej minn Stat Membru ieħor jekk dan ikun jikser "b'mod ċar, serju u gravi" r-regoli dwar il-protezzjoni tal-minorenni u l-inċitament għall-mibegħda.

⁸ Il-konklużjonijiet tal-Kunsill Ewropew tal-20 ta' Marzu 2015 EUCO 11/15.

⁹ L-Artikolu 3(2) tal-AVMSD.

L-isfidi

13. Mingħajr dubju, il-prinċipju tal-pajjiż tal-orijini inkoraġġixxa hafna l-libertà tat-trasmissjoni ta' servizzi tal-media awdjoviżiva fil-fruntieri b'xi 9,000 stazzjon irreġistrati fl-Istati Membri u kważi 2,000 stazzjon li jimmiraw lejn stati li mhumiex daww li huma stabbiliti fihom¹⁰. Dan ikkontribwixxa b'mod ċar għal aktar pluraliżmu fil-media u aktar għażla għall-konsumaturi. Madankollu, f'xi każijiet l-implimentazzjoni tad-Direttiva qajmet ċerti kwistjonijiet.
14. Permezz tal-bidla fl-ambjent tas-sigurtà tal-Unjoni nġhatat iktar attenzjoni lil żewġ aspetti tad-Direttiva: l-ewwel nett, il-kwistjoni ta' ġurisdizzjoni fil-każ ta' servizzi ta' orijini mhux tal-UE liċenzjati fi Stat Membru wieħed li madankollu jimmira lejn l-udjenza ta' Stat Membru ieħor u t-tieni, il-proċedura li għandha tigi segwita mill-Istati Membri meta dawn ikunu fil-mira ta' kontenut inaċċettabbli li jkun geġ minn Stati Membri oħra.
15. Il-proċedura prevista fid-Direttiva ma tippermettix reazzjoni rapida f'sitwazzjonijiet ta' emerġenza fil-każ ta' xandir tat-televiżjoni u tista' ddum xahrejn. Is-sitwazzjoni hija differenti għal servizzi fuq talba fejn tkun prevista "proċedura ta' emerġenza" u hemm raġunijiet aktar ġenerali għalfejn l-Istati riċevienti għandhom jieħdu azzjoni, pereżempju, il-politika pubblika, il-protezzjoni tas-sigurtà pubblika, inkluż il-ħarsien tas-sigurtà u d-difiża nazzjonali. Il-konklużjonijiet tal-Kunsill adottati f'Novembru 2014¹¹ indirizzaw ukoll il-fenomeni ta' regolamentazzjoni differenzjata u stiednu lill-Kummissjoni biex tivvaluta jekk id-distinzjoni regulatorja attwali bejn servizzi tal-media awdjoviżiva fuq talba u lineari għadhiex adatta fl-era diġitali.

¹⁰ European Audiovisual Observatory (Osservatorju Awdjoviżiv Ewropew). *2014 Yearbook*. p.125

¹¹ Il-konklużjonijiet tal-Kunsill dwar il-Politika Awdjoviżiva Ewropea fl-Era Diġitali (ĠU C 433, 3.12.2014, p. 2).

16. Hemm każijiet fejn stazzjonijiet ta' pajjiżi terzi huma liċenzjati fi Stat Membru lil entità li mhix fornitur tas-servizzi tal-media skont l-AVMSD jiġifieri, la teżerċita kontroll effettiv fuq il-kontenut ta' dawn l-istazzjonijiet u lanqas mhi involuta fi kwalunkwe attività ta' trasmissjoni; din tkun essenzjalment kumpannija tal-isem. Implimentazzjoni xierqa tal-AVMSD mill-Istati Membri kollha hija essenzjali biex tiżgura li fornituri tas-servizzi tal-media li huma ġenwinament stabbiliti fl-UE f'konformità mad-dritt tal-UE biss jibbenefikaw mil-libertà li jipprovdu servizzi fis-suq uniku.
17. L-AVMSD tassumi li l-kontenut tax-xandir huwa diġà f'konformità mar-regolamenti tal-Istat li joħroġ il-liċenzja u m'għandux għalfejn ikun soġġett għal aktar kontrolli. Għalhekk, l-awtorità regolatorja tal-Istat Membru tal-orijini hija responsabbli biex tiżgura u jekk meħtieġ, biex timmonitorja¹² l-konformità tal-kontenut tal-istazzjonijiet kollha fil-ġurisdizzjoni tagħha mad-drittijiet nazzjonali u l-AVMSD, tkun xi tkun il-lingwa. Madankollu, dan mhux dejjem jista' jkun prattikament possibbli.
18. Is-sitwazzjoni ssir aktar ikkumplikata meta jkunu kkonċernati s-sensittivitajiet nazzjonali u meta l-kuntest kulturali u storiku jista' ma jinftiehemx sew mill-Istat li għandu l-ġurisdizzjoni. Għe ssuġġerit li fil-kuntest ġeopolitiku preżenti (u mhux biss), il-kontenut tax-xandir għandu jiġi analizzat mill-perspettiva tal-Istat riċeventi kif ukoll minn dik tal-Istat Membru li għandu l-ġurisdizzjoni. F'każijiet bħal dawn jidher ovvjw li l-kooperazzjoni mill-qrib u effettiva bejn l-awtoritajiet regolatorji rilevanti hija ta' importanza kbira.

¹² Il-monitoraġġ f'dan il-kuntest huwa l-analizi tal-kontenut diġà trasmess u m'għandux jiġi mfixxkel ma' ċensura jew restrizzjonijiet minn qabel, li huma l-projbizzjoni tal-kontenut li għad irid jinxtered. Il-monitoraġġ tal-kontenut huwa meħtieġ biex tiġi żgurata l-konformità, pereżempju, mar-regoli dwar ir-reklamar, il-protezzjoni tal-minorenni, il-kwota tax-xogħlijiet Ewropej eċċ.

Dibattitu ministerjali

19. L-Istati Membri esprimew l-appoġġ u l-interess tagħhom fid-diskussjoni dwar aspetti importanti u speċifiċi tal-AVMSD li għandhom impatt fuq l-iżvilupp tas-Suq Uniku Digitali. Il-Presidenza temmen li huwa importanti li f'livell politiku jiġi diskuss il-funzjonament tad-Direttiva fil-kuntest tal-isfidi ġeopolitiċi attwali li jittrattaw il-libertà tal-espressjoni u l-oġettivi tal-interess pubbliku ta' sigurtà u stabbiltà.
20. Dan id-dibattitu huwa partikolarment importanti minħabba li huwa f'idejn il-ministri responsabbli għall-politiki awdjovizivi fl-Istati Membri rispettivi tagħhom li jistabbilixxu l-linji gwida ewlenin għall-politika regolatorja awdjoviziva Ewropea futura.
21. Il-Presidenza tikkunsidra li dibattitu ta' orjentazzjoni fil-Kunsill huwa f'waqtu u ser jipprovdi kontribut ta' valur għall-evalwazzjoni tar-REFIT li għaddejja. B'kont mehud tal-kwistjonijiet deskritti hawn fuq, il-Ministri ser jiġu ġentilment mistiedna jwieġbu l-mistoqsija li ġejja:

Fil-kuntest tad-Direttiva dwar is-Servizzi tal-Media Awdjoviziva, kif nistghu nibbilanċjaw il-libertà tal-espressjoni mal-oġettivi tal-interess pubbliku ta' sigurtà u stabbiltà, waqt li fl-istess hin jinżamm xenarju awdjoviziv Ewropew b'diversità kulturali u ta' kwalità għolja?

22. Barra minn hekk, minhabba t-tnedija mhabbra mill-Kummissjoni ta' Strategija ta' Suq Uniku Digitali għall-Ewropa, il-Ministri huma wkoll mistiedna, jekk jixtiequ, jindirizzaw il-mistoqsija li ġejja:

Liema passi għandhom jittiehdu biex ikun żgurat li kontenut awdjoviżiv b'diversità kulturali u ta' kwalità għolja huwa appoġġat fl-implimentazzjoni tal-Istrategija ta' Suq Uniku Digitali?

Fl-interventi tagħhom, il-Ministri għandhom jiġu ggwidati mill-mistoqsijiet li jinsabu hawn fuq u ser jiġu inkoraġġuti biex jintervjenu b'mod liberu, mingħajr interventi bil-miktub, billi jsaqsu mistoqsijiet, jikkumentaw u jipprovdu proposti konkreti għal azzjoni fil-futur. Ser ikun hemm tour de table wieħed li jkopri ż-żewġ mistoqsijiet.

Sabiex il-Ministri kollha jkollhom opportunità jikkontribwixxu, l-interventi ser jiġu ristretti għal massimu ta' tliet minuti.
